

प्रेषित

डा० भूपिन्दर कौर ओलख,
अपर सचिव,
उत्तराखण्ड शासन।

सेवा में,

राज्य परियोजना निदेशक,
उत्तराखण्ड सभी के लिये शिक्षा परिषद,
मयूर विहार, देहरादून।

शिक्षा अनुभाग-1(बेसिक):

देहरादून:

दिनांक:

18 फरवरी, 2008

विषय:- सीमैट भवन के प्रारम्भिक आगणन का तकनीकी परीक्षण के संबंध में।

महोदय,

उपर्युक्त विषयक आपके पत्र संख्या-रा०प०का०/3258/निर्माण/2006-07, दिनांक 16.03.2007 एवं पत्र संख्या-अ०रा०प०नि०/1279/सीमैट/भवन निर्माण/2007-08 दिनांक 14.09.2007 के क्रम में मुझे यह कहने का निदेश हुआ है कि सर्व शिक्षा अभियान के अन्तर्गत ननूरखेड़ा, रायपुर देहरादून में राज्य शैक्षिक प्रबन्धन एवं प्रशिक्षण संस्थान का प्रारम्भिक आगणन का तकनीकी परीक्षण हेतु उत्तराखण्ड सभी के लिये शिक्षा परिषद द्वारा गठित आगणन के तकनीकी परीक्षणोपरान्त संस्तुति रु० 271.75 लाख (रुपये दो करोड़ इकहतर लाख पछहतर हजार मात्र) के आगणन पर श्री राज्यपाल महोदय प्रशासनिक एवं वित्तीय स्वीकृति, सहर्ष स्वीकृति प्रदान करते हैं।

2. उक्त धनराशि संस्था को राज्य परियोजना निदेशालय द्वारा, इस प्रयोजनार्थ भारत सरकार से प्राप्त धनराशि से उपलब्ध करायी जायेगी।

3. आगणन में उल्लिखित दरों का विश्लेषण विभाग के अधीक्षण अभियन्ता द्वारा स्वीकृत/अनुमोदित दरों को तथा जो दरें शिड्यूल ऑफ रेट में स्वीकृत नहीं हैं अथवा बाजार भाव से ली गयी है, की स्वीकृति नियमानुसार अधीक्षण अभियन्ता का अनुमोदन आवश्यक होगा।

4. कार्य कराने से पूर्व विस्तृत आगणन/मानचित्र गठित कर नियमानुसार सक्षम अधिकारी से प्राविधिक स्वीकृत प्राप्त करनी होगी, बिना प्राविधिक स्वीकृति के किसी भी दशा में कार्य प्रारम्भ न किया जाय।

5. कार्य कराने से पूर्व समस्त औपचारिकताएँ तकनीकी दृष्टि को मध्य नजर रखते हुए एवं लोक निर्माण विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित कराना सुनिश्चित करें।
6. कार्य कराने से पूर्व स्थल का भली भौति निरीक्षण उच्च अधिकारियों के साथ अवश्य करा लें। निरीक्षण के पश्चात स्थल आवश्यकतानुसार निर्देशों तथा निरीक्षण टिप्पणी के अनुरूप कार्य किया जाय।
7. निर्माण सामग्री को प्रयोग में लाने से पूर्व सामग्री का किसी प्रयोगशाला से टेस्टिंग करा ली जाय तथा उपयुक्त पायी जाने वाली सामग्री को ही प्रयोग में लाया जाय।
8. कार्य को समयवद्ध ढंग से पूर्ण किया जाना सुनिश्चित किया जाय। जी०पी०डब्लू फार्म 9 की शर्तों के अनुसार निर्माण इकाई को कार्य सम्पादित करना होगा तथा समय से कार्य को पूर्ण न करने पर 10 प्रतिशत की दर से आगणन की कुल लागत का निर्माण इकाई से दण्ड वसूल किया जायेगा।
9. यह आदेश वित्त विभाग के अशासकीय पत्र संख्या-919(P)/वित्त अनुभाग-3/2008, दिनांक 07.02.2008 में प्राप्त उनकी सहमति से जारी किये जा रहे हैं।

भवदीया,
(डा०भूपिन्दर कौर औलख)
अपर सचिव।

संख्या व दिनांक तदैव।

- प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-
1. महालेखाकार, उत्तराखण्ड देहरादून।
 2. निदेशक, विद्यालयी शिक्षा उत्तराखण्ड, मयूर विहार, देहरादून।
 3. जिलाधिकारी, देहरादून उत्तराखण्ड।
 4. वरिष्ठ कोषाधिकारी, देहरादून उत्तराखण्ड (राज्य परियोजना निदेशक के माध्यम से)।
 5. वित्त अनुभाग-3/नियोजन अनुभाग, उत्तराखण्ड शासन।
 - ✓ 6. राष्ट्रीय सूचना केन्द्र, सचिवालय परिसर, देहरादून।
 7. गार्ड फाईल।

आज्ञा से,
(डा०भूपिन्दर कौर औलख)
अपर सचिव।